



# পৰ্তুগাল, আমেৰিকা আৰু নেদাৰলেণ্ড ভ্ৰমণৰ পূৰ্বে প্ৰধানমন্ত্ৰীৰ বিবৃতি

Posted On: 23 JUN 2017 7:23PM by PIB Guwahati

## পৰ্তুগাল, আমেৰিকা আৰু নেদাৰলেণ্ড ভ্ৰমণৰ পূৰ্বে প্ৰধানমন্ত্ৰীৰ বিবৃতি

প্ৰধানমন্ত্ৰী শ্ৰী নৰেন্দ্ৰ মোদীয়ে কাইলৈ পৰা পৰ্তুগাল, আমেৰিকা আৰু নেদাৰলেণ্ড ভ্ৰমণ কৰিব। প্ৰধানমন্ত্ৰীয়ে কয় যে এই ভ্ৰমণৰ সময়ত দেশসমূহৰ মাজত দ্বিপাক্ষিক সহযোগিতা বৃদ্ধি গুৰুত্ব আৰোপ কৰা হ'ব।

এই উপলক্ষে প্ৰধানমন্ত্ৰীয়ে কয়, “মই ২৪ জুনত পৰ্তুগাল ভ্ৰমণ কৰিম। চলিত বৰ্ষৰ জানুৱাৰী মাহত প্ৰধানমন্ত্ৰী এণ্টনিঅ' ক'ষ্টাৰ ভাৰত ভ্ৰমণে আমাৰ দুয়োদেশৰ মাজৰ ঐতিহাসিক আৰু বন্ধুত্বপূৰ্ণ সম্পৰ্কক বিশেষ মাংৰা কৰিলে।

প্ৰধানমন্ত্ৰী ক'ষ্টাৰ সৈতে হ'বলগীয়া বৈঠকক লৈ মই আশাবাদী। আমাৰ শেহতীয়া আলোচনা মৰমে আমি আমাৰ বিভিন্ন যৌথ উদ্যোগ আৰু আলোচনাৰ অগ্ৰগতি সন্দৰ্ভত পৰ্যালোচনা কৰিম। আমি আমাৰ দ্বিপাক্ষিক সহযোগিতা, বিশেষকৈ অৰ্থনৈতিক সহযোগিতা, বিজ্ঞান আৰু প্ৰযুক্তি, মহাকাশ সম্পৰ্কীয় সহযোগিতা আৰু দুয়ো দেশৰ লোকসকলৰ মাজৰ সম্পৰ্কক অধিক উন্নত কৰাৰ দিশত আলোচনাত মিলিত হ'ম। আমি সন্তোষবিৰোধী সহযোগিতা আৰু পাৰস্পৰিক লাভ-লাভজনিত অন্যান্য আন্তঃৰাষ্ট্ৰীয় বিষয় সন্দৰ্ভত আৰু অধিক সহযোগিতা বৃদ্ধিৰ বাবে প্ৰচেষ্টা হাতত ল'ম। মই দ্বিপাক্ষিক বাণিজ্য আৰু বিনিয়োগ সম্পৰ্ক আৰু অধিক দৃঢ় কৰাৰ ক্ষেত্ৰতো উল্লেখযোগ্য সম্ভাৱনীয়তা প্ৰত্যক্ষ কৰিছোঁ।

মোৰ এই ভ্ৰমণকালত পৰ্তুগালত বসবাস কৰা ভাৰতীয় সম্প্ৰদায়ৰ সৈতেও মত বিনিময় কৰিবলৈ আগ্ৰহী।”

২৪ৰ পৰা ২৬ জুনলৈ প্ৰধানমন্ত্ৰীয়ে ৱাশ্বিংটন ডিচি ভ্ৰমণ কৰিব।

এই সন্দৰ্ভত প্ৰধানমন্ত্ৰীয়ে কয়, “ৰাষ্ট্ৰপতি ড'নাল্ড জে. ট্ৰাম্পৰ আমন্ত্ৰণক্ৰমে মই ২৪ ৰ পৰা ২৬ জুনলৈ ৱাশ্বিংটন ডিচি ভ্ৰমণ কৰিম। ইয়াৰ পূৰ্বে মই ৰাষ্ট্ৰপতি ট্ৰাম্পে এই সন্দৰ্ভত টেলিফোনত বাৰ্তালাপত মিলিত হৈছিলোঁ। আমাৰ আলোচনাই দুয়োখন দেশৰ নাগৰিকৰ পাৰস্পৰিক সুবিধাৰ সামগ্ৰিক দিশবোৰ সামৰি লৈছে। এই আলোচনাই ভাৰত আৰু আমেৰিকাৰ মাজত দৃঢ় আৰু বিস্তৃত সহযোগিতা অধিক সুদৃঢ় কৰিব বুলি মই আশাবাদী।

ভাৰত-আমেৰিকাৰ সহযোগিতা বহু স্তৰবিশিষ্ট আৰু বৈচিত্ৰ্যপূৰ্ণ, ই কেৱল দুয়োখন দেশৰ চৰকাৰৰ সহযোগিতাকে নহয়, বৰঞ্চ ইয়াৰ সৈতে দুই পক্ষৰ সংশ্লিষ্ট সকলো বিভাগ জড়িত। ৰাষ্ট্ৰপতি ট্ৰাম্পৰ নেতৃত্বত আমেৰিকাৰ নতুন প্ৰশাসনৰ সৈতে আমাৰ অংশীদাৰিত্বই নতুন দিশৰ সূচনা কৰিব বুলি মই আশাবাদী।

ৰাষ্ট্ৰপতি ট্ৰাম্প আৰু তেওঁৰ কেবিনেটৰ সহকৰ্মীসকলৰ সৈতে চৰকাৰী পৰ্যায়ৰ বৈঠকৰ উপৰি মই আগশাৰী কোম্পানীৰ মুখ্য কাৰ্যবাহী বিষয়াৰ সৈতেও আলোচনাত মিলিত হ'ম। ইয়াৰ সমান্তৰালভাৱে আগৰ দৰেই মই প্ৰবাসী ভাৰতীয়সকলৰ সৈতেও মত বিনিময় কৰিবলৈ চেষ্টা কৰিম।”

প্ৰধানমন্ত্ৰীয়ে ২৭ জুনত নেদাৰলেণ্ড ভ্ৰমণ কৰিব।

এই সন্দৰ্ভত প্ৰধানমন্ত্ৰীয়ে কয়, “২৭ জুনত মই নেদাৰলেণ্ড ভ্ৰমণ কৰিম। চলিত বৰ্ষত ভাৰত-ডাচৰ মাজত কূটনৈতিক সম্পৰ্কৰ ৭০ বছৰ সম্পূৰ্ণ হৈছে। মোৰ ভ্ৰমণ কালত মই ডাচ প্ৰধানমন্ত্ৰী শ্ৰী মাৰ্ক ৰুটেৰ সৈতে চৰকাৰী বৈঠকত মিলিত হ'ম। মই নেদাৰলেণ্ডৰ ৰজা উইলেম-আলেক্সেণ্ডাৰ আৰু ৰানী মেক্সিমাৰ সাক্ষাৎ কৰিম।

প্ৰধানমন্ত্ৰী ৰুটেৰ সৈতে অনুষ্ঠিত হ'বলগীয়া বৈঠকত দ্বিপাক্ষিক সম্পৰ্কৰ পৰ্যালোচনাৰ বাবে মই আশাবাদী। তদুপৰি, জলবায়ু পৰিৱৰ্তন তথা সন্তোষবিৰোধী পদক্ষেপকে ধৰি বিশ্বৰ বিভিন্ন গুৰুত্বপূৰ্ণ বিষয় সন্দৰ্ভত প্ৰধানমন্ত্ৰী ৰুটেৰ সৈতে মই বাৰ্তালাপত মিলিত হ'ম।

আমাৰ দ্বিপাক্ষিক সম্পৰ্কৰ মূল কেন্দ্ৰবিন্দু হৈছে অৰ্থনৈতিক দিশৰ সম্পৰ্ক। ইউৰোপীয় গোটৰ ভিতৰত নেদাৰলেণ্ড আমাৰ ষষ্ঠ বৃহত্তম বাণিজ্যিক সহযোগী আৰু বিশ্বব্যাপী পঞ্চম বৃহত্তম বিনিয়োগ সহযোগী দেশ। পানী আৰু পেলনীয়া সামগ্ৰী ব্যৱস্থাপনা, কৃষি আৰু খাদ্য প্ৰস্তুতকৰণ, নবীকৰণযোগ্য শক্তি আৰু বন্দৰ আৰু জাহাজ চলাচলকে ধৰি বিভিন্ন ক্ষেত্ৰত ডাচসকলৰ জ্ঞান আমাৰ উন্নয়নৰ বাবে অতি প্ৰয়োজনীয়। ভাৰত-নেদাৰলেণ্ড অৰ্থনৈতিক বৈঠক দুয়ো পক্ষৰ বাবে লাভজনক। এই সহযোগিতা আৰু অধিক বৃদ্ধি কৰাৰ বাবে দুয়োপক্ষই কেনেধৰনৰ পদক্ষেপ লোৱা উচিত, সেই সন্দৰ্ভত প্ৰধানমন্ত্ৰী ৰুটেৰ সৈতে মই আলোচনা কৰিম। নেদাৰলেণ্ডৰ প্ৰধান প্ৰধান কোম্পানীসমূহৰ মুখ্য কাৰ্যবাহী বিষয়াসকলৰ সৈতেও মই আলোচনাত মিলিত হ'ম আৰু ভাৰতৰ উন্নয়নৰ যাবত তেওঁলোককো জড়িত হোৱাৰ বাবে উৎসাহ যোগাম।”

ইউৰোপৰ ভিতৰত দ্বিতীয় সৰ্বাধিক প্ৰবাসী ভাৰতীয় লোক নেদাৰলেণ্ডত বাস কৰে। তেওঁলোকৰ সৈতে ভাৰতীয়সকল দীঘদিনীয়া সম্পৰ্ক আছে। মই নেদাৰলেণ্ডত বসবাস কৰা ভাৰতীয়সকলকো দেশৰ উন্নয়নৰ অংশীদাৰ হোৱাটো বিচাৰোঁ।”

\*\*\*

AK/HS/DB

(Release ID: 1497717) Visitor Counter : 1

## Background release reference

PMs statement before his upcoming visit to Portugal, USA and Netherlands

**This link will take you to a webpage outside this websiteinteractive page. Click OK to continue.Click Cancel to stop :**

<https://www.google.com>

